

परिपत्रक

विषय: डॉ. बाबासाहेब आंबेडकर जीवन प्रकाश योजना अंमलबजावणी करणेबाबत.

संदर्भ : शासन निर्णय क्रमांक संकिर्ण-२०२१/प्र.क्र.५४/उर्जा-५.दि. १२.०४.२०२१.

डॉ.बाबासाहेब आंबेडकर या महामानवाची १३० वी जयंती जगभरात दि. १४ एप्रिल २०२१ रोजी साजरी झाली. या जयंती निमित्त राज्यातील अनुसूचित जाती व अनुसूचित जमाती प्रवर्गातील व्यक्तींचे जीवन प्रकाशमान करण्याच्या दृष्टीने वीज जोडणी विशेष मोहिम १४.०४.२०२१ ते ०६.१२.२०२१ या कालावधीत राबविण्याचा बाब शासनाच्या विचाराधीन होती.

दि. १४ एप्रिल २०२१ ते ६ डिसेंबर २०२१ या कालावधीत अनुसूचित जाती व अनुसूचित जमाती प्रवर्गातील अर्जदारांना प्रधान्याने महावितरणद्वारे घरगुती ग्राहकांसाठी वीज जोडणी उपलब्ध करून देण्यासाठी “डॉ.बाबासाहेब आंबेडकर जीवन प्रकाश योजना” राबविण्याचा निर्णय संदर्भाधीन शासन निर्णयद्वारे घेण्यात आला आहे.

या योजनेत अनुसूचित जाती व अनुसूचित जमातीच्या असंघटित उद्योगामधील वीज पुरवठ्यासंबंधी असणाऱ्या तक्रारी / समस्यांचे निवारण करण्याबाबतही समावेश आहे.

“डॉ. बाबासाहेब आंबेडकर जीवन प्रकाश योजना” अंमलबजावणी बाबतची कार्यपद्धती व मार्गदर्शक सूचना :

- या योजनेतील घरगुती वीज जोडणी करणाऱ्या लाभार्थ्यांची अनुज्ञेयता खालीलप्रमाणे राहिल :-
 १. लाभार्थी अर्जदाराकडे सक्षम प्राधिकाऱ्याचे जाती प्रमाणपत्र आवश्यक राहिल.
 २. महावितरण कंपनीस वीज जोडणीकरीता करण्यात येणाऱ्या विहित नमुन्यानुसार अर्जाकरीता आवश्यक कागदपत्रे जसेकी, आधारकार्ड, रहिवासी दाखला इत्यादी असणे आवश्यक असेल.
 ३. अर्जदारांनी अर्ज केल्याच्या ठिकाणी यापूर्वीची थकबाकी नसावी.
 ४. सध्या पैसे भरून प्रलंबित असलेल्या अनुसूचित जाती व अनुसूचित जमाती अर्जदाराचासुद्धा विचार करण्यात यावा.

● योजनेत सहभागी होण्याची कार्यपद्धती :-

१. लाभार्थी अर्जदाराने महावितरणच्या विहित नमुन्यात कागदपत्रासह अर्ज करणे आवश्यक आहे.
२. अर्जदाराने शासन मान्य विद्युत कंत्राटदारांकडून वीज मांडणीचा चाचणी अहवाल अर्जासोबत जोडणे आवश्यक आहे.
३. लाभार्थ्याने रु. ५००/- इतकी अनामत रक्कम महावितरणकडे एक रक्कमी जमा करणे अथवा सदर रक्कम ५ समान मासिक हप्त्यांमध्ये वीज बिलातून भरण्याची सुविधा द्यावी.
४. अर्जदारांचा परिपूर्ण अर्ज प्राप्त झाल्यानंतर मा. महाराष्ट्र विद्युत नियामक आयोगाच्या या संदर्भातील अस्तित्वात असणाऱ्या तरतुदीच्या अधीन राहून वीज जोडणी देण्यात यावी.
५. महावितरणद्वारे प्राप्त अर्जानुसार ज्या अर्जदाराच्या घरी वीज जोडणी नाही अशा लाभार्थ्यांना विद्युत पायाभूत सुविधा उपलब्ध असल्यास १५ कार्यालयीन दिवसात वीज जोडणी उपलब्ध करून देण्यात यावी.
६. जेथे अर्जदारास वीज जोडणीकरीता विद्युत पायाभूत सुविधा उपलब्ध करावी लागणार असल्यास अशा ठिकाणी महावितरणद्वारे स्वनिधी अथवा जिल्हा नियोजन विकास निधी (विशेष घटक योजना तथा आदिवासी उपयोजनासहीत) अथवा इतर उपलब्ध होऊ शकणाऱ्या निधी मधून प्राधान्याने हाती घेऊन पूर्ण करण्यात येवून वीज जोडणी उपलब्ध करण्यात यावी.

● असंघटीत उद्योगामधील वीज समस्यांचे निराकरण :-

१. अनुसूचित जाती व अनुसूचित जमातीच्या असंघटीत उद्योगामधील वीज समस्यांचे प्राधान्याने निराकरण होण्याच्या दृष्टीने मंडळ स्तरावर अधीक्षक अभियंता अध्यक्षतेखाली त्यांच्या कार्यक्षेत्राकरीता कृती दलाची स्थापना करण्यात यावी. अशा कृती दलात त्या कार्यक्षेत्रातील अनुसूचित जाती/ अनुसूचित जमातीचे प्रतिनिधीत्व करणाऱ्या उद्योजकांचा समावेश करावा.
२. याबाबत मुख्य अभियंता स्तरावर दर महिन्यांनी आढावा घेण्यात यावा.
३. या योजनेची महावितरणद्वारा प्रसिध्दी करण्यात यावी.
४. या योजनेचे संनियंत्रण व आढावा मुख्यालय स्तरावरून त्रैमासिकरित्या घेण्यात येईल.
५. यातून फलनिष्पत्तीचा अहवाल दर महिन्यास मुख्य अभियंता (वितरण) विभागास सादर करण्यात यावा.

● योजनेसाठी निधीची उपलब्धता :-

या योजनेसाठी लागणारा निधी, महावितरण कंपनीने स्वनिधी / जिल्हा विकास समितीचा निधी (विशेष घटक योजना तथा आदिवासी उपयोजनासहीत) / कृषी आकस्मिकता निधी मधून उपलब्ध करण्यात यावा.

या योजनेचा कालावधी पूर्ण झाल्यानंतर याबाबत यशस्वी गाथा व त्रुटी आढळल्यास त्याचा फलनिष्पत्ती अहवाल शासनास सादर करण्याच्या सूचना करण्यात येत आहेत. तसेच, उपरोक्त डॉ.बाबासाहेब आंबेडकर जीवन प्रकाश योजनेची योग्य अंमलबजावणी होईल, याबाबत दक्षता घेण्यात यावी.

सहप्रत : वरील प्रमाणे शासन निर्णय


मुख्य अभियंता (वितरण)

प्रत सविनय सादर :

१. अध्यक्ष व व्यवस्थापकीय संचालक, म.रा.वि.वि.कं.मर्या. मुंबई.
२. संचालक (संचालन), म.रा.वि.वि.कं.मर्या. मुंबई.
३. संचालक (वित्त), म.रा.वि.वि.कं.मर्या. मुंबई.
४. संचालक (प्रकल्प), म.रा.वि.वि.कं.मर्या. मुंबई.
५. संचालक (वाणिज्य), म.रा.वि.वि.कं.मर्या. मुंबई.
६. संचालक (मा.सं.), म.रा.वि.वि.कं.मर्या. मुंबई.
७. सहव्यवस्थापकीय संचालक, म.रा.वि.वि.कं.मर्या. कल्याण, औरंगाबाद
८. क्षेत्रीयसंचालक, म.रा.वि.वि.कं.मर्या. नागपूर/ पुणे
९. कार्यकारी संचालक (सुरक्षा व अंमलबजावणी) म.रा.वि.वि.कं.मर्या. हाँगकाँग बँक इमारत, मुंबई.
१०. कार्यकारी संचालक - २(वितरण) / ३ (पायाभूत आरखडा) / ४ (प्रकल्प) / (देयक व महसूल) / (वित्त)
म.रा.वि.वि.कं.मर्या. मुंबई.

प्रत सन्नेह रवाना :

१. मुख्य अभियंता, म.रा.वि.वि.कं.म., (सं. व सु.) सर्व परिमंडळ कार्यालये.
२. खाते प्रमुख मुख्य कार्यालय, मुंबई.

प्रत रवाना :-

सर्व अधीक्षक अभियंता, म.रा.वि.वि.कं.म., (सं. व सु.) मंडळ कार्यालये.

As per mailing list.

महाराष्ट्र शासन
उद्योग, ऊर्जा व कामगार विभाग
शासन निर्णय क्रमांक: संकिर्ण-२०२१/प्र.क्र.५४/ऊर्जा-५
मादाम कामा रोड, हुतात्मा राजगुरु चौक, मंत्रालय, मुंबई-४०० ०३२.
दिनांक:- १२ एप्रिल, २०२१.

प्रस्तावना:-

डॉ. बाबासाहेब आंबेडकर हे शोषित व उपेक्षितांचे मुक्तिदाते म्हणून सुपरिचित आहेत. विपरीत परिस्थितीत त्यांनी देश व विदेशातून उच्च शिक्षण प्राप्त करून एक नवा आदर्श निर्माण केला आहे. याच शिक्षणाच्या बळावर शोषित, उपेक्षित घटक व एकूणच समग्र भारतीयांच्या जीवनात क्रांतीकारक बदल घडवून आणले व एक प्रकारे आधुनिक भारताची पायाभरणी केली आहे.

डॉ. बाबासाहेब आंबेडकर या महामानवाची १३० वी जयंती जगभरात दि.१४ एप्रिल २०२१ रोजी साजरी होत आहे. या जयंती निमित्त राज्यातील अनुसूचित जाती, जमाती प्रवर्गातील व्यक्तींचे जीवन प्रकाशमान करण्याच्या दृष्टीने वीज जोडणी विशेष मोहिम दि.१४ एप्रिल २०२१ ते दि.६ डिसेंबर २०२१ या कालावधीत राबविण्याची बाब शासनाच्या विचाराधीन होती.

शासन निर्णय :-

उद्दिष्ट :-

दि.१४ एप्रिल २०२१ ते ६ डिसेंबर २०२१ या कालावधीत अनुसूचित जाती व अनुसूचित जमाती प्रवर्गातील अर्जदारांना प्राधान्याने महावितरणद्वारे घरगुती ग्राहकांसाठी वीज जोडणी उपलब्ध करून देण्यासाठी "डॉ. बाबासाहेब आंबेडकर जीवन प्रकाश योजना" राबविण्याचा निर्णय घेण्यात आला आहे.

याशिवाय या योजनेत अनुसूचित जाती व अनुसूचित जमातीच्या असंघटित उद्योगामधील वीज पुरवठ्यासंबंधी असणा-या तक्रारी/ समस्यांचे निवारण करण्याबाबतही समावेश असेल.

लाभार्थ्यांची अनुज्ञेयता :-

या योजनेतील घरगुती वीज जोडणीकरणा-या लाभार्थ्यांची अनुज्ञेयता खालीलप्रमाणे राहिल :-

१. लाभार्थी अर्जदाराकडे सक्षम प्राधिकाऱ्याचा जाती प्रमाणपत्र आवश्यक राहिल.
२. महावितरण कंपनीस वीज जोडणीकरीता करण्यात येणा-या विहित नमुन्यानुसार अर्जाकरीता आवश्यक कागदपत्रे जसे की, आधार कार्ड, रहिवासी दाखला इत्यादी असणे आवश्यक असेल.
३. अर्जदारांनी अर्ज केल्याच्या ठिकाणी यापूर्वीची थकबाकी नसावी.

योजनेची कार्यपद्धती :-

१. लाभार्थी अर्जदाराने महावितरणच्या विहित नमुन्यात कागदपत्रासह ऑनलाईन अथवा ऑफ लाईन अर्ज करील.
२. अर्जदाराने शासनमान्य विद्युत कंत्राटदारांकडून वीज मांडणीचा चाचणी अहवाल अर्जासोबत जोडणे आवश्यक राहिल.

३. मा. उप मुख्यमंत्री यांचे खाजगी सचिव
४. मा. विरोधी पक्षनेता, महाराष्ट्र विधान परिषद/विधानसभा.
५. मा. मंत्री (ऊर्जा) नवीन व नवीकरणीय ऊर्जा यांचे खाजगी सचिव, मंत्रालय, मुंबई ४०००३२.
६. मा. राज्यमंत्री (ऊर्जा) यांचे खासगी सचिव, मंत्रालय, मुंबई ४०००३२.
७. मुख्य सचिव, महाराष्ट्र राज्य, मंत्रालय, मुंबई ४०००३२.
८. अपर मुख्य सचिव, नियोजन विभाग, मंत्रालय, मुंबई ४०००३२.
९. अपर मुख्य सचिव, वित्त विभाग, मंत्रालय, मुंबई ४०००३२.
१०. अध्यक्ष तथा व्यवस्थापकीय संचालक, महाराष्ट्र राज्य वीज वितरण कंपनी, प्रकाशगड, वांद्रे पूर्व मुंबई ४०००५१.
११. अध्यक्ष तथा व्यवस्थापकीय संचालक, महाराष्ट्र राज्य वीज निर्मिती कंपनी, प्रकाशगड, वांद्रे पूर्व मुंबई ४०००५१.
१२. अध्यक्ष तथा व्यवस्थापकीय संचालक, महाराष्ट्र राज्य वीज पारेषण कंपनी, प्रकाशगंगा, वांद्रे पूर्व मुंबई ४०००५१.
१३. महासंचालक, महाऊर्जा पूर्ण.
१४. अवर सचिव (रोख शाखा) उद्योग, ऊर्जा व कामगार विभाग, मंत्रालय, मुंबई ४०००३२.
१५. अवर सचिव (ऊर्जा ३) उद्योग, ऊर्जा व कामगार विभाग, मंत्रालय, मुंबई ४०००३२.
१६. कक्ष अधिकारी (प्रशा १) उद्योग, ऊर्जा व कामगार विभाग, मंत्रालय मुंबई ४०००३२.
१७. निवड नस्ती ऊर्जा -५.